

Ynsan

Category: Goşgular, Kitapcy
написано kitapcy | 22 январь, 2025
Ynsan

YNSAN

Gelipdiň bir alys, nätanyş ýurda,
Ugur-ýol bileňok,
Niräk gidersiň?
Bu ýerde kimiň bar?
Menziliň nirde?
Kimden kömek ýetjek...
Nä iş edersiň?

Arzylap-apalap,
Apatdan gorap,
Hany, kim seň üçin janyn agyrtjak,
Diňe sorup bilýäň,
Bileňok sorap,
Maňyzjyk, kim alyp seni gögertjek.

Ýok, beýle däl eken,
Hossar tapyldy,
Mähir söýgi bilen garaşylany hak,
Tämizlendiň,
Açyk teniň ýapyldy,
Soň mesgenin boldy gujakdan-gujak.

Janlara deňelip, dakyp ýagşy at,
Dünýäň tagamyndan dadyp ugradyň,
Ileri itekläp wagt diýen zat,
Emedekden çykyp, ädip ugradyň.

Ösüber, gidiber daýanyp aňa,
Baş bermän ugursyz şemala tarap,
Seljerip barýanyň garamy aga,

Gadamyň sazlaber kemala tarap.

Şeýde-şeýde, bir menzile ýetensiň,
Bolansyňam köpüň biri ~ köl suwy.
Öýdensiň arabaň ýola gatansyň,
Aňsyz adam ýaly ~ ýeňen dek ýowy.

Ýok, onyň bolmaýar
Ýeňletme seri,
Entek ýetäýeňok hoşallyk çaga,
Kimlerdir bu hetde ýetiren seni,
Bilýärmiň, sen ~ olaň öňünde çaga.

Owal Taňryň, ataň, eneň, ussadyň,
Soňam iliň ekläp ösdüren seni.
Bolmaýanyň hiç bir zatsyz, hiç zadyň
Bilen günüň biter bu sözüň jemi.

Ine, şudur duýgularyň enweri,
Diýip bilseň: – Şular bolan baş pena.
Saňa galyp kämilligiň münberi,
Adam borsuň,
Belkem, borsuň ýa pena.

* * *

Taňrym,
Biribarym,
Perwerdigärim,
Göwün hoşum, söwdügiň sen janyndan,
Gutlym, guwandygym تنها mydarym,
Azan bolup gaýnap çykýan ganyndan.

Arzuwlap, alysdan aşnalyk kylyp,
Sust dünýäme sessiz gulgula salyp,
Barlygyň ýeke-täkligiň bilip,
Duýgy daňym rōwşen açdy synymdan.

Diýjegim, etjegim bolmady munda,

Ýol açylmaý, galdym zulmat içinde.
Ahmyr alynmajak jogap gününde,
Ne haraý islärsiň geçen düýnüňden.

Parhy edilmeýän sag bilen çepiň,
Hakyň hatyryna alynman gepiň,
Ýyldyz bol, biperwaý içinde köpüň,
Söndüňmi, süýndüňmi ~ ýoguň sanyndan.

Muštaky diýr, ýüküm ýetik pikirden,
Nadyl bolup, el üzmerin şükürden,
Ýaradanyň daş saklasyn küfürden,
Biňal bilip, aýyp eýlemäň üýnümden.

Çoluk REJEPOW.

garagum_2017

Goşgular